

مولانا یید احمد نعماںی

## مغربی تہذیب و ثقافت اور مسلمان خواتین!

کیا کبھی آپ کسی معروف ڈپارٹمنٹل استور گئے ہیں؟ پوری توجہ اور انہاک کے ساتھ انہی اشیا ضرورت کی خریداری میں مصروف ہوں، ایسے میں کسی بنت حوا کی آواز سونج و فکر کا دائرہ اپنی طرف مبذول کراتی ہے۔ متعلقہ کمپنی کی مصنوعات کی خوبیوں، فوائد اور ثمرات کی تسبیح میں گنواتی زبان لمحہ بھر کے لئے آپ کو ہنفی و قلبی تذبذب سے دوچار کر دیتی ہے، کشش صوت سے لے کر ہیئت لباس تک کا وصف اور ڈھنگ الیسی تیر بن کر آپ کی ایمانی و روحانی نظر و فکر کے قابل کو ختمی کرتا نظر آئے گا۔

قارئین! یہ روتا اور یہ دکھڑا کسی خاص مقام، مکان اور جگہ کا نہیں ہے۔ شامت اعمال کی یہ مشاہداتی تصویریں مسلم معاشرے میں ہر شیب و فراز اور قدم قدم پر دیکھنے کو ملتی ہیں۔ جاہلیت قدیمه اور جاہلیت جدیدہ صفت نازک کی تذلیل، تحریق اور عدم تو قیر کے حوالہ سے سرموقی فرق و امتیاز نہیں رکھتیں۔ حوا کی بیٹی ماضی قدیم میں یونانیوں کے ہاں برائیوں کا منع، عرب کے ہاں ذات و رسوانی کی علامت اور اہل کلیسا کے ہاں لوٹیوں سے بدتر حیثیت کی حامل گردانی جاتی تھی۔ حد تو یہ ہے کہ نصرانیت باوجود ایک مذہب سماوی کا دعوییدار ہونے کے تحریف و تبدل کی رنگ آمیزی سے اس قدر کھوکھلا ہو چکا تھا کہ، عورتوں کے لئے کلام مقدس کو چھوٹا اور گرجے میں داخلہ تک منوع قرار دیا جا چکا تھا۔ اس کے برخلاف اسلام نے ماں، بہن، بیٹی اور بیوی کی صورت میں عورت کے حقوق بیان اور بحال کیے۔ پیغمبر اسلام صلی اللہ علیہ وسلم کی مبارک تعلیمات تو صفت اہاث کو آبگینیوں کی مانند نازک بتلاتی اور ان کی حفاظت کا حکم دیتی ہیں۔ فی زمانہ حقوق نسوان کی بھالی اور تحفظ کے نام پر مذہبی دل مغرب زدہ این جی اوز کا وجود نامسحود مسلمان خواتین کو دین سے برگشتہ خاطر کرنے کے لئے کیا کیا طریقے اور حریبے اپنارہا ہے؟ آئیے! ایک اچھتی نظر اس کھلی حقیقت پر ڈالتے ہیں:

- (1) معاشرے کے ملکم اور فیصلہ کن اہمیت و حیثیت رکھنے والے افراد کا سے ربط و ضبط بڑھانا تاکہ راستے کی رکاوٹوں کو دور کیا جاسکے۔ (2) اشتہارات کی تشبیہ اور لثر پچر کی اشاعت کے ذریعہ رائے عامہ کی ہمواری۔ (3) باقاعدہ اور منظم طریقہ کار کے تحت عدالتوں میں عورتوں کے لئے جنسی فیصلوں کی آزادی کے عنوان سے من پسند شادی کرنے والے جوڑوں کے مقدمات عدالت میں ہیں تاکہ میں الاقوامی

سطح پر اس طرز عمل کی زیادہ سے زیادہ پذیرائی ہو سکے۔ (4) جنسی بے راہ روی کو ہوا دینے کے لئے مخلوط تعلیمی اداروں کے قیام کی بھرپور حوصلہ افزائی۔ (5) دفاتر، فیٹریوں اور کارخانوں میں مرد و عورت کے اختلاطی ماحول کی نشوونما۔

نوبت بایں جا رسید کہ بعض مسلم ممالک میں مخلوط ماحول پیدا کرنے کے لیے اجگہیشن، انجینئرنگ، اکاؤنٹس اور دیگر دفتری امور کے لئے خواتین کیڈس کی بھرتی جاری و ساری ہے۔

(6) ذراائع ابلاغ کے ذریعہ مخلوط مخلوقوں کی خبریں، کہانیاں اور روپرتوٹ منظر عام پر لائی جا رہی ہیں۔ ایکثر ایک میڈیا سے پیش کیے جانے والے پروگراموں میں جنسی آزادی اور خامانی منصوبہ بندی کے مقاصد کو خصوصی طور پر اجاگر اور نمایاں کیا جا رہا ہے۔ اس صورت حال پر حفیظ جاندھری کے اشعار جاندار اور خوبصورت تحرییہ و تبرہ معلوم ہوتے ہیں:

اب مسلمانوں میں بھی نکلے ہیں پکھروشن خیال  
جن کی نظروں میں جا جب صنف نازک ہے و بال  
چاہتے ہیں بیٹیوں، بہنوں کو عربیاں دیکھنا  
مخلقیں آباد لیکن گھر کو ویراں دیکھنا  
یہ بات اب طشت از بام ہو چکی ہے کہ ان این جی اوز کے پشت پناہ اقوام متحده، امریکہ اور صہیونی  
گماشته ہیں، جن کا صحیح نظر اور مقصود حیات ہی اسلام کے نور کو اپنی پھونکوں سے بجھانا ہے۔ تسلیم کہ معاش  
بعض مخصوص حالات و یقیانیات میں کچھ خواتین کی اقتصادی مجبوری ہے لیکن اس کیلئے حدود شرع کو پامال کرنا،  
اسلامی تعلیمات کا سر عالم عملی استہزا کرنا اور مشرقی روایات و اقدار کو پس پشت ڈالنا کہاں کی داشمندی، روشن  
خیالی اور تہذیب یافتہ ہونے کی علامت و نشانی ہے؟ اسلام دین فطرت ہے۔ اسکی روشن، واضح اور غیر مبہم  
تعلیمات ہر دور و زمانہ میں چھوٹے سے لے کر بڑے تک، عورت سے لیکر مرد تک، بچے سے لیکر بوڑھے تک،  
جالس سے لے کر عالم تک، فقیر سے لے کر غنی تک غرض ہر ایک کیلئے یہاں قابل قبول عمل تھیں، ہیں اور  
رہیں گی۔ کمی اور نقص انسان کی کمزوری اور خامی ہے۔ ضرورت اس امر کی ہے مسلمان خواتین اپنی متاع  
عفت و ایمان کی حفاظت، اہمیت اور ضرورت کو اسلام کی آفاقی تعلیمات کی روشنی میں جانے، سمجھنے اور اس پر  
عمل پیرا ہونے کی سعی بلیغ کریں۔ سر دست صاحب ایمان خاتون کا لباس اسلام کی نگاہ میں کیا اہمیت  
و حیثیت رکھتا ہے؟ اس سوال کا جواب دین میں کی تعلیم کردہ بدلیات کے آئینے میں دیکھتے ہیں۔

☆ حضرت عائشہ رضی اللہ عنہا فرماتی ہیں: اللہ تعالیٰ ان عورتوں پر حرم فرمائے جنہوں نے اسلام کے ابتدائی دور میں (مکہ سے مدینہ) تہجیرت کی۔ جب اللہ پاک نے ولیٰ ضریبِ بُخْمُرُهَنَ عَلَى جُبُویبِهَنَ کا  
حکم نازل فرمایا تو انہوں نے اپنی موٹی چادر و کوکاٹ کر دو پہ بنا لیئے۔ مفسرین لکھتے ہیں کہ زمانہ جاہلیت  
میں مشرک عورتیں سر پر دوپٹہ باندھ کر کے بقیہ حصہ کمر پر ڈال دیا کرتی تھیں۔ اس کے بر عکس مسلمان

عورتوں کو حکم ہوا کہ سر سمیت سینہ اور گلے پر بھی دو پٹہ ڈالیں۔ یہ حکم سن کر صحابیات نے موٹی چادر وں کو کاث کراپنے دو پٹہ بنا لئے، کیونکہ باریک کپڑے سے سر اور بدن کا پردہ نہ ہو سکتا تھا۔ تخفہ خواتین میں مولانا عاشق الہی رحمہ اللہ حدیث مذکور کے ذیل میں روطراز ہیں: آج کل کی عورتیں سر چھپانے کو عیب سمجھتی ہیں اور دو پٹہ اوڑھتی بھی ہیں تو اس قدر باریک ہوتا ہے کہ سر کے بال اور موقع حسن و جمال اس سے پوشیدہ نہیں ہوتے، دوسرے اس قسم کا دو پٹہ بناتی ہیں کہ سر پر ٹھہرتا ہی نہیں چکنا ہٹ کی وجہ سے بار بار سر کتا ہے اور پردہ کے مقصد کو فوت کر دیتا ہے۔

☆ حضرت ابو ہریرہ رضی اللہ عنہ سے مروی ہے کہ جناب نبی کریم صلی اللہ علیہ وسلم نے ارشاد فرمایا: اللہ پاک ایسے مرد پر لعنت فرماتے ہیں جو عورت کا لباس پہنے اور اسی عورت بھی اللہ تعالیٰ کی لعنت کی سزا اور اڑھترتی ہے جو مرد کا پہننا اور زیب تن کرے۔ اس حدیث مبارک کی روشنی میں اپنے گرد و پیش پر نظر ڈالیے! فیش پرستی کا ماحول، موسم اور فضا اباحت پسندی، جنسی بے راہ روی، فحاشی و عریانی اور مادیت کی یورش ہر سوپاکنے ہوئے ہے۔ نادانی خود فرمی اور نفس پرستی کا شکار مسلمان غیروں کی نفاذی میں اس قدر منہک ہو چکا ہے کہ مردوں کے بیت لباس، نوعیت کا را اور پیدائشی فرق تک کو ختم کر دینے پر تلا ہوا ہے۔

☆ حضرت ابو ہریرہ رضی اللہ عنہ کی دوسری روایت میں جناب نبی کریم صلی اللہ علیہ وسلم نے ارشاد فرمایا: اہل جہنم کے دو طبقے ایسے ہیں جن کو میں نے نہیں دیکھا۔ ان دو گروہوں میں سے ایک تو وہ قوم ہو گی جن کے پاس کوڑے ہونگے گائے کی دم کی طرح اور اس سے وہ لوگوں کو (ناحق) ماریں گے۔ دوسرا طبقہ ان عورتوں کا ہے جو بظاہر کپڑے پہنے ہوں گی لیکن پھر بھی تنگی ہو گی، مردوں کو اپنی طرف مائل کرنے والی اور خود ان کی جانب میلان رکھنے والی ہوں گی۔ اسکے سرخوب بڑے بڑے اوتھوں کے کوہاں کی طرح ہونگے۔ وہ جنت میں داخل نہیں ہو گئی اور نہ ہی اسکی خوشبو پا سکیں گی۔ حالانکہ اسکی خوشبو اتنی اتنی دور سے آ رہی ہو گی۔

کتنی سخت وعید ہے ان دختر ان ملت کے واسطے جو اسلامی معاشرت اور اوضاع و اطوار سے صرف نظر کر کے جدت پسندی اور باطل رسوم و رواج کو اپنی کامیابی کی کلید اور ترقی کا زینہ سمجھ بیٹھی ہیں۔ کیا آج مغرب کی مادہ پرستی نے عورت کو زمانہ جاہلیت کی طرح عزت کی اوج ثریا سے خاکِ ذلت پر نہیں دے مارا؟ کیا آج امت مسلمہ کی مائیں، بیٹیں اور پیٹیاں مغربی استعمار کے دام تزویر کا شکار نہیں؟ فیصلہ آپ پر ہے!! فطرت سے بغاوت کے نتیجے میں خود اس یورپ کی معاشرتی ٹوٹ پھوٹ اور خاگلی زندگی کی زیوں حالی کیا صورت و شکل اختیار کر چکی ہے؟ اس ضمن میں سوویت یونین کے آخری صدر میخائل گورバچوف کا یہ اعتراف جرم سند کے طور پر پیش کرنے کیلئے کافی ہے، جس میں انھوں نے کہا: ہم نے عورتوں کو گھر سے نکال کر بہت بڑی غلطی کی ہے۔ اس سے اگرچہ ہماری مصنوعات بڑھ گئیں لیکن ہم معاشرتی ابتری کا شکار ہو گئے ہیں۔